

ماہنامہ الشریعہ، اور جناب جاوید احمد غامدی

(۱)

کیا جناب جاوید احمد غامدی مرزا غلام احمد قادریانی کے نقش قدم پر چل رہے ہیں اور کیا تعبیر دین میں وہ مرزا غلام احمد کی متعین کردہ را ہوں کے راہیں ہیں؟ جناب مولانا زاہد الرشیدی جیسے جید عالم دین کی زیر نگرانی شائع ہونے والے ماہنامہ ”الشرعیہ“ کے مطابق اس کا جواب اثبات میں ہے۔

چھڑ کے ہے شبتم آئینہ بر گل پر اب

اے عندلیب وقت داع بہار ہے

”الشرعیہ“ کسی دوسرے درجے کے رسالے کا نام نہیں، بلکہ مبالغہ ہو تو میں اسے پاکستان کے چند نمایاں ترین علمی جرائد میں شمار کروں گا۔ جناب عمار خان ناصر بڑی محبت سے ہر ماہ مجھے اس کا شمارہ بھیتے ہیں جسے میں پورے اہتمام کے ساتھ پڑھتا ہوں۔ عمار خان ناصر اس کے مدیر بھی ہیں اور یہی بات میرے لیے باعث حیرت ہے کہ جو جریدہ عمار خان ناصر جیسے سخیدہ نوجوان کی زیر ادارت شائع ہوتا ہو، جس کے رکیم اختر یار مولانا زاہد الرشیدی ہوں اور جس کی سرپرستی مولانا سرفراز خان اور مولانا عبدالحیم سواتی جیسی شخصیات کر رہی ہوں، اس میں اتنی سطحی چیز کس طرح شائع ہو گئی جو اگر شام کو شائع ہونے والے کسی اخبار کے مدیر کو بھی جاتی تو وہ بھی اسے شائع کرنے کی بجائے ٹشوپپر کے طور پر استعمال کرتے۔

مذہبی طبقے کے ہاں اختلاف کبھی بھی حدود کے اندر نہیں رہ سکا۔ جہاں فہم دین کا اختلاف ہو، وہیں کفر کے فتوے سامنے آگئے۔ مولانا مودودی جیسے جید عالم دین تک کوئی بخشنا گیا اور ایک ”مودودی سویودی“ جیسے نعرے اس ملک کی سڑکوں پر لگائے گئے۔ ”شکوہ“ لکھنے پر اقبال کو دین سے خارج کر دیا گیا اور قائد اعظم جیسی شخصت کو بھی ”کافر اعظم“ کے خطابات سے نواز گیا۔ دین کی محبت کا یہ اظہار جب اپنے جو بن پر ہوتا ہے تو پھر فکری زوال اتنا شدید ہو جاتا ہے کہ ہمیں ہر چیز سازش نظر آنا شروع ہو جاتی ہے۔ پھر اسرار عالم جیسی شخصیت دعویٰ کرتی ہے کہ لڑکی کا کارڈ رائیو کرنا یہودی سازش ہے اور ”الشرعیہ“ میں شائع ہوتا ہے کہ جاوید غامدی، مرزا غلام احمد کے راستے پر چل رہے ہیں۔

دلیل کبھی ہمارا سرمایہ ہوتی تھی اور ہمارے اہل علم کے درمیان اختلاف بھی اسی وجہ سے رونما ہوتا تھا۔ آج بھی ہم

☆ کامنگار روزنامہ جناح، لاہور۔

ائمہ اربعہ کے اختلافات کو پڑھیں تو گاہے دونوں جانب سے اتنے مفہوم دلائل ملتے ہیں کہ آدمی حیرت زدہ ہو کر سوچتا ہے کہ کس کو اختیار کرے اور کس کو نہ کرے۔ جاوید غامدی صاحب پر یہ الزام پڑھ کر میں نے فوری طور پر صاحب مضمون کے دلائل جاننے کی کوشش کی۔ میری خوش قسمتی کہ صاحب مضمون نے اہتمام کے ساتھ لکھا کہ ان ان دلائل کی وجہ سے وہ جملہ مجبدین کو مرزا قادیانی کی راہ کاراہی سمجھتے ہیں۔ ذرا یہ چارج شیٹ آپ بھی ملاحظہ فرمائیے:

یہ مجبدین حدود قوانین پر تنقید کرتے ہیں۔ یہ سیکولر سیاسی جماعتوں، تظییموں اور اداروں کی مدد کرتے ہیں۔ جو تنظیمیں آزادی نسوان کی تحریکیں چلاتی ہیں، ان کی حمایت کرتے ہیں۔ یہ کہتے ہیں کہ اہل مغرب سے ہمیں مفاہمت کرنی چاہیے کیونکہ وہ اہل کتاب ہیں۔ آخر حضرت عیسیٰ علیہ السلام اور حضرت موسیٰ علیہ السلام ہمارے بھی تو پیغمبر ہیں۔ یہ کہتے ہیں کہ مغرب نے اسلامی اصول اپنالیے ہیں، اس لیے وہ غالب اور بالادست ہے۔ یہ کہتے ہیں کہ حدیث اور سنت میں فرق ہے۔ یہ خاندانی منصوبہ بندی کی حمایت کرتے ہیں۔ یہ موسیقی کی حمایت کرتے ہیں۔ ان کے مطابق مسلمانوں کے انحطاط کی وجہان کی مادی انحطاط ہے۔

اگر اس چارج شیٹ کی وجہ سے جناب غامدی پر یہ الزام عائد کیا جاسکتا ہے کہ وہ مرزا غلام احمد قادیانی کی راہوں کے راہی ہیں تو پھر اطمینان رکھیے آپ نے دین کی خدمت کا حق ادا کر دیا۔ آج صرف جاوید احمد غامدی نہیں، اس ملک کی غالب اکثریت کے بھی خیالات ہیں۔ خود میرے جیسا طالب علم کہتا ہے کہ حدود آرڈیننس صحیحہ جہالت ہے۔ میرے اسلامی یونیورسٹی اسلام آباد کے کئی پروفیسر حضرات حدیث و سنت کے فرق سے لے کر خاندانی منصوبہ بندی تک اسی موقف کے قائل ہیں جس کی پاداش میں جاوید صاحب سمیت جملہ مجبدین کو مرزا غلام احمد قادیانی کی راہوں کا راہی قرار دیا گیا ہے۔ جرم اگریکی ہے تو اس ملک کی تقریباً ۵۰ فیصد آبادی اس کا ارتکاب کرتی ہے، اور ہم جیسے طالب علم تو ڈنکی کی چوت پر کرتے ہیں۔ تو کیا ہم سب غلام احمد قادیانی کے پیروکار ہیں؟ میں اپنی بات ایک بار پھر دہراوں کہ اس ملک میں کبھی سیکولر ازم آیا تو اس کے ذمہ دار اہل مذہب ہوں گے جن کا فہم دین اتنا نقص ہو جائے گا کہ معاشرے کے سنجیدہ لوگ اسے قول نہیں کر پائیں گے۔

(بشكري روزنامہ جناح، لاہور)

(۲)

”الشرعیہ، بحث و مباحثہ اور آراء فکار کے تبادلہ کے لیے ایک فورم ہے جس میں مختلف نقطہ ہائے نظر اور ان پر تنقید و تبہہ شائع ہوتا رہتا ہے اور خود اشرعیہ کے رئیس اتحادی، مدیر اور مجلس ادارت کے دیگر کارکان کی آراء پر بھی سخت اور تیز و نہد تبہہ رے اس کے صفات پر حاضر رہتے ہیں۔ لبطور ایک ادارے کے اشرعیہ، جناب جاوید احمد غامدی کے بہت سے افکار و خیالات سے اختلاف رکھتا ہے، تاہم قارئین جانتے ہیں کہ اشرعیہ کے نقطہ نظر کی ترجیhani کرنے والی کسی بھی تنقید میں کبھی طعنہ بازی اور الزام تراشی کا پست اسلوب اختیار نہیں کیا گیا۔ ۲۰۰۱ میں مولانا زاہد الرashدی اور جناب جاوید احمد غامدی کے حلقة فکر کے اہل قلم کے مابین روزنامہ جگ، روزنامہ اوصاف اور روزنامہ پاکستان کے صفات پر بعض اہم مباحث پر ایک سنجیدہ علمی مکالمہ ہوا تھا جو بعد میں مزید اضافوں کے

ساتھ مہنامہ اشراق اور مہنامہ الشریعہ میں بھی شائع ہوا۔ اس مکالمے میں مولانا زاہد الرشدی کے روایہ اور اسلوب تحریر کو خود جناب غامدی صاحب اور ان کی ترجیحی کرنے والے اہل قلم نے سراہا تھا اور اسے علمی بحث و مباحثہ کا ایک مثالی نمونہ قرار دیا تھا۔ ذیل میں بعض تحریروں کے اقتباسات نقل کیے جا رہے ہیں۔ غامدی صاحب کے طرز فکر پر بطور ایک ادارے کے الشریعہ کی رائے وہی ہے جو ان تحریروں میں بیان ہوئی ہے۔ اس کے علاوہ الشریعہ کے صفات پر شائع ہونے والی دیگر تقدیموں کے ذمہ درخودان کے مصنفوں ہیں۔ (مدیر)]

”جاوید احمد غامدی صاحب ہمارے محترم اور بزرگ دوست ہیں۔ صاحب علم ہیں، عربی ادب پر گہری تظریکتے ہیں، وسیع المطالعہ دانش ور ہیں اور قرآن فہمی میں حضرت مولانا حمید الدین رحمہ اللہ تعالیٰ کے مکتب کی نمائندگی کرتے ہیں۔ حضرت مولانا حمید الدین فراہی بر صغیر پاک و ہند کے سرکردہ علماء کرام میں سے تھے۔ مولانا شبلی عجمی کے ماموں زاد تھے۔ ان کے اساتذہ میں مولانا شبلی کے علاوہ مولانا عبدالحق فرنگی محلی، مولانا فیض الحسن شہارن پوری اور پروفیسر آر بلڈ شامل ہیں۔ دینی درسیات کی تکمیل کے بعد انھوں نے جدید تعلیم بھی حاصل کی اور یہی وقت عربی، اردو، فارسی، انگلش اور عبرانی زبانوں پر عمور رکھتے تھے۔ حیدر آباد کدن کے دارالعلوم کے پرنسپل رہے جسے بعد میں ”جامعہ عثمانی“ کے نام سے یونیورسٹی کی شکل دے دی گئی اور کہا جاتا ہے کہ دارالعلوم کو ”جامعہ“ کی شکل دینے میں مولانا فراہی کی سوچ اور تحریریک بھی کارفرما تھی۔ بعد میں حیدر آباد کو چھوڑ کر انھوں نے لکھنؤ کے قریب سرائے میر میں ”مرستہ الاصلاح“ کے نام سے درس گاہ کی بنیاد رکھی اور قرآن فہمی کا ایک نیا حلقة قائم کیا جو اپنے مخصوص ذوق اور اسلوب کے حوالے سے انھی کے نام سے منسوب ہو گیا۔ جہاں تک میں سمجھتا ہوں، ان کے نزدیک قرآن فہمی میں عربی ادب، نزول قرآن کے دور کے عربی اثر پیغمبر اور روایات اور اس کے ساتھ عرف و تعامل کو بنیادی حیثیت حاصل ہے۔ وہ حدیث و سنت کی اہمیت تسلیم کرتے ہیں گر ”خبر واحد“ کو ان کے ہاں وہ مقام حاصل نہیں ہے جو ”محمد شین“ کے ہاں تسلیم شدہ ہے اور وہ احکام میں ”خبر واحد“ کو جوت تسلیم نہیں کرتے۔ اسی وجہ سے بعض علمی معاملات میں ان کی اور ان کے تلامذہ کی رائے جمہور علماء میں مختلف ہو جاتی ہے۔ مولانا فراہی کے بعد ان کے فکر اور فلسفہ کے سب سے بڑے وارث اور نمائندہ حضرت مولانا امین احسن اصلاحی تھے جنھوں نے کچھ عرصہ قبل وفاتی عدالت میں شادی شدہ مرد و عورت کے لیے زنا کی سزا کے طور پر ”رجم“ کے شرعی حدنه ہونے پر دلائل فراہم کیے تھے اور یہ موقف اختیار کیا تھا کہ رجم اور سنگ سار کرنا شرعی حد نہیں ہے۔ اس کے پیچھے بھی ”خبر واحد“ کے احکام میں جوت نہ ہونے کا تصور کار فرماتا تھا۔ یہ ایک مستقل علمی بحث ہے کہ احکام و قوانین کی بنیاد شہادت پر ہے یا خبر پر، اور خبر اور شہادت کے نصاب و معیار میں کیا فرق ہے؟ اس میں فقہا کے اصولی گروہ میں سے بعض ذمہ دار بزرگ ایک مستقل موقف رکھتے ہیں جبکہ جمہور محمد شین اور علمی فقہا کا موقف ان سے مختلف ہے اور ہمارے خیال میں مولانا حمید الدین فراہی کا موقف جمہور فقہا اور محمد شین کے بجائے ”بعض اصولی فقہاء“ سے زیادہ قریب ہے۔ اسی وجہ سے ہم اسے ان کے ”قردات“ میں شمار کرتے ہیں اور ”قردات“ کے بارے میں ہمارا موقف یہ ہے کہ ہر صاحب علم کا حق ہے جس کا احترام کیا جانا چاہیے بشرطیکہ وہ ان کی ذات یا حلقة تک محدود رہے۔ البتہ اگر کسی ”قرد“ کو جمہور اہل علم کی رائے کے علی الرغم سوسائٹی پر مسلط کرنے کی کوشش کی